



גאווערנער קעטי האקול

אויף תיכף ארויסצוגעבן: 9/9/2022

גאווערנער האקול הויבט אן ערשטמאליגע פירערשאפט פראגראם פאר נייע אמעריקאנער אין ניו יארק סטעיט

די אפיס פאר נייע אמעריקאנער'ס בירגערליכע פירערשאפט פראגראם וועט שאפן ווירבלנדע און ווארעמע קאמיוניטיס

גאווערנער האקול גיבט ארויס פראקלאמאציע צו פייערן 'אויפנאמע וואך' און די וויכטיגע ביישטייערונגען פון נייע אמעריקאנער צו ניו יארק סטעיט

לייענט פראקלאמאציע דא

גאווערנער קעטי האקול האט היינט אנאנסירט די עפענונג פון די ניו יארק סטעיט בירגערליכע פירערשאפט פראגראם (Civic Leadership Program) אלץ טייל פון 'אויפנאמע וואך' (Welcoming Week — סעפטעמבער 9-18). די ניו יארק סטעיט בירגערליכע פירערשאפט פראגראם איז א שותפות צווישן די ניו יארק סטעיט אפיס פאר נייע אמעריקאנער (Office for New Americans, ONA) און Welcoming America (אויפנעמען אמעריקע) — אן אנערקענטע נאציאנאלע פירער אין אימיגראנטן 'קירוב'. די בירגערליכע פירערשאפט פראגראם איז די ערשטע פון אזא סארט סטעיט-אנגעפירטן פראגראם צו פארשטערקערן די בירגערליכע פירערשאפט פון נייע אמעריקאנער אריבער גאנץ ניו יארק סטעיט און זיי פארבינדן מיט לאקאלע רעגירונג, אינסטיטוציעס און מיט זייערע שכנים. די פראבע פראגראם וועט צושטעלן פירערשאפט בויאונג און בירגערליכע טרענירונג קלאסן פאר נייע אמעריקאנער מיט א שטרעבונג צו האבן א פאזיטיווע ווירקונג אויף זייערע קאמיוניטיס.

"ניו יארק איז געבויט אויף די שווערע ארבעט און אנטשלאסנקייט פון דורות פון אימיגראנטן, און מיר ענטפאנגען אלע די וועלכע זוכן צו אנהויבן א נייע לעבן אין אונזער סטעיט", **האט גאווערנער האקול געזאגט**. "די ניו יארק סטעיט בירגערליכע פירערשאפט פראגראם – די ערשטע פון די סארט – וועט העלפן נייע אמעריקאנער בויען שטארקע קשרים מיט זייערע קאמיוניטיס, זיי גיבן די שטיצע זיי צו העלפן ביישטייערן צו א בליהענדע ניו יארק סטעיט און אריינברענגען דעם קומענדיגן דור פון לאקאלע פירער."

גאווערנער האקול האט ארויסגעגעבן א פראקלאמאציע אנערקענענדיג סעפטעמבער 9-18, 2022 אלץ 'אויפנאמע וואך' אין ניו יארק סטעיט. דורכאויס אויפנאמע וואך ברענגען ארגאניזאציעס און קאמיוניטיס צוזאם שכנים פון אלע סארטן הונטערגרונטן צו ווערן פארבינדן און צו ווידערהאלן די וויכטיגקייט פון ווארעם אויפנעמען נייע מענטשן און פון אינקלוסיווע פלעצער צו עררייכן געמיינזאמע הצלחה און א געפיהל פון באלאנגען צו די קאמיוניטי. אויפנאמע וואך ווערט געפירט דורך Welcoming America, א חסד ארגאניזאציע מיט מומחיות'שאפט אינעם שטיצן לאקאלע פירער צו בויען שטארקע קשרים מיט זייערע בירגער און צו איינפירן מאסנאמען צו מאכן מענטשן פילן א חלק פון זייערע קאמיוניטיס.

סעקרעטערי און סטעיט ראבערט דזש. ראדריגעז האט געזאגט, "אין ניו יארק נעמען מיר אויף מענטשן פון ארום די גאנצע וועלט מיט אפענע ארעמעס, ווייל אונזער סטעיט גיבט א געפיהל פון באלאנגען און היימליכקייט. זינט עס איז אוועקגעשטעלט געווארן, האט די אפיס פאר נייע אמעריקאנער געהאלפן אימיגראנטן צו מצליח זיין. די ניו יארק סטעיט בירגערליכע פירערשאפט פראגראם איז נאך א כלי וואס מיר אפפערן פאר אימיגראנטן אלץ א וועג צו פילן באקוועם מיטן האבן א פארשטאנד פון וויאזוי די רעגירונג און אינסטיטוציעס ארבעטן, צו האבן א שטימע און זיך אפצורופן צו די באדערפענישן פון אונזערע קאמיוניטיס דורכן וויסן איבער די הילפס-מיטלען וואס זענען דא צו באקומען. דאס פלאסטערט אויס א וועג פאר אלע נייע אמעריקאנער צו וואוינען אין אן ארייננעמדע ניו יארק סטעיט וואס מיר קענען רופן היים."

אסעמבלי מיטגלידערין קאטאלינע קרוז האט געזאגט, "די נייע אינציאטיוו אונטערגענומען דורך די האקול אדמיניסטראציע און אנגעהויבן דורך די אפיס פון נייע אמעריקאנער איז א מאכטפולע כלי צו פארזיכערן אז נייע און וואקסנדע אימיגראנט קאמיוניטיס זענען בעסער פארמישט אין די געזעלשאפטליכע, עקאנאמישע און פאליטישע מאטעריאל פון וואס אונזער לאנד איז געמאכט. בויען בירגערליכע פירערשאפט סקילס אין די קאמיוניטיס איז גאר וויכטיג צו איינגלידערן אימיגראנטן. די ניו יארק סטעיט בירגערליכע פירערשאפט פראגראם ווייזט ארויס וויאזוי ניו יארק קען פירן דאס לאנד מיטן בויען שטארקע קאמיוניטיס וואס פארשטייען און פארשטערקערן אונזער לאנד'ס שטארקע דעמאקראטישע טראדיציעס און אינסטיטוציעס. איך באדאנק גאווערנער האקול און סעקרעטערי און סטעיט ראדריגעז פאר זייער אנגייענדע ארבעט צו פארזיכערן אן ערפאלגרייכע צוקונפט פאר אלע וועלכע רופן ניו יארק זייער היים."

Welcoming America עקזעקיוטיוו דירעקטארין, רעיטשעל פערי, האט געזאגט, " Welcoming America איז שטאלץ צו ארבעטן בשותפות מיט ניו יארק סטעיט צו שטיצן די קלוגע און היסטארישע אינוועסטירונג אין די מעגליכקייטן פון ניו יארקער פון אלע קרייזן צו קענען דינען און פירן אין זייערע קאמיוניטיס. מיר אפלאדירן גאווערנער האקול'ס באמיאונגען צו זיכער מאכן אז מער ניו יארקער – נייע און לאנגיאריגע – קענען נעמען א חלק אין די בירגערליכע מאטעריאל פון די קאמיוניטיס וואס זיי רופן היים, נישט קיין חילוק פון וואו זיי קומען."

LifeWorks אימיגראנט סערוויסעס מענעדזשער, דזשאָוּן אָודעס, האט געזאגט, "עס איז א פארגעניגן פאר LifeWorks Community Action צו נעמען א טייל אין די פראבע בירגערליכע פירערשאפט פראגראם בשותפות מיט Welcoming America. אונזער אימיגראנט סערוויסעס פראגראם ארבעט צו אויפנעמען ארטיגע אימיגראנטן – צו זיי זענען לאנגיאריגע מיטגלידער פון אונזער קאמיוניטי אדער ניי געקומענע – דורכן פארגרינגערן צוטריט צו געזונטהייט, חינוך, לעגאלע און געזעלשאפטליכע סערוויסעס. מיר ערווארטן אז די נייעס איבער דעם בירגערליכע פירערשאפט פראגראם וועט ענטזיאסטיש אויפגענומען ווערן דורך אימיגראנטן וועלכע זענען אומאפיציעלע פירער אין אונזער געגענט, און אזעלכע וועלכע זענען ביז יעצט קיינמאל נישט געגעבן געווארן א געלעגנהייט צו אפיציעל אנטהאלטען אין טרענירונג צו פארשטערקערן זייערע פירערשאפט קוואליטעטן וועלכע זיי פארמאגן שוין אין זיך און זיך נאך מער באקאנט מאכן מיט די אינסטיטוציעס וועלכע באאיינפלוסן זייערע לעבנס אויף א טאג-טעגליכן פארנעם."

כינעזער-אמעריקאנער פלאנירונג קאונסיל (Chinese-American Planning Council) ספעציעלע באדערפענישן פראגראם דירעקטארין, דזשעקלין פען, האט געזאגט, "די כינעזער-אמעריקאנער פלאנירונג קאונסיל איז באגייסטערט צו ארבעטן צוזאמען מיט די ניו יארק סטעיט אפיס פאר נייע אמעריקאנער און מיט Welcoming America אויף דעם בירגערליכע פירערשאפט פראגראם צו פארשטערקערן נייע אמעריקאנער'ס בירגערליכע פירערשאפט סקילס דורך אונזער קאמיוניטי סערוויסעס לאקאציעס אין קווינס. מיר קוקן ארויס צו פארזעצן אונזער ארבעט צו מחזק זיין כינעזע אימיגראנטן,

באזנדערס פאמיליעס מיט ספעציעלע באדערפענישן, לאזן זייערע שטימעס געהערט ווערן און מוטיגן דאס זיין פארמישט אין בירגערליכע באמיוונגען אין ניו יארק, באזנדערס פאר די איינוואוינער פון קווינס, וואו האלב פון די איינוואוינער זענען אימיגראנטן און איבער האלב רעדן א שפראך וואס איז נישט ענגליש."

CEO (ABCD) Agri-Business Child Development מעגי מ. עוואנס האט געזאגט, "עס איז

אונז אן עהרע צו צושטעלן חיבור'דיגע געלעגנהייטן, געזעלשאפטליכע, וואוילזיין און געזונטהייט סערוויסעס פאר אלע ABCD פאמיליעס. שותפות'ן זענען אן אריינגעבויטע און קריטישע באשטאנדטייל פון ABCD'ס הצלחה און סטראטעגישע פלענער. דורכאויס דעם אויפנאמע וואך – און צו פייערן די עפענונג פון דעם בירגערליכע פירערשאפט פראגראם – איז עס אונזער פארגעניגן צו אנערקענען די וויכטיגקייט פון ABCD'ס שותפות מיט די NYS אפיס פאר נייע אמעריקאנער און מיט Welcoming America. מיר זענען זייער דאנקבאר פאר גאווערנער האקול פאר די באגייסטערנדע געלעגנהייט."

דער בירגערליכע פירערשאפט פראגראם וועט אונטערשטיצן ווארעמע און ארייננעמדע קאמיוניטיס דורכן זיכער מאכן אז אימיגראנטן און פליטים האבן די מעגליכקייט צו צוקומען צו לאקאלע הילפס-מיטלען, זענען פארבינדן מיט געלעגנהייטן צו מיטטיילן זייערע שטימעס און נעמען א באדייטפולע טייל אין זייערע קאמיוניטיס, און צוזאמען מיט זייערע שכנים און אינסטיטוציעס – וועט דאס אלעס ביישטייערן צו אן אטמאספערע וואו נייע אמעריקאנער קענען בליהען און זיי גיבן א פלאץ וואו צו באלאנגען.

די ניו יארק סטעיט אפיס פאר נייע אמעריקאנער איז אריין אין א שותפות מיט Welcoming America צו אנטוויקלען מאטעריאלן פאר די קלאסן פון וואס דער בירגערליכע פירערשאפט פראגראם וועט באשטיין. Welcoming America שטעלט צו אנגייענדע טעכנישע הילף פאר דריי קאמיוניטי-באזירטע ארגאניזאציעס אין ניו יארק סטעיט וועלכע וועלן אויסנוצן די נייע בירגערליכע פירערשאפט לערנען מאטעריאלן. Welcoming America'ס אנטוויקלונג פון די מאטעריאלן – וואס קומט אין אפרוץ צו די באדערפענישן פון ניו יארק סטעיט קאמיוניטיס – וועט זיין א וויכטיגע מיטל פאר די פעלד פון איינגלידערן אימיגראנטן, נישט נאר די סטעיט, נאר איבער דעם גאנצן לאנד.

די דריי קאמיוניטי-באזירטע ארגאניזאציעס וועלכע פרובירן אויס דעם נייעם בירגערליכע פירערשאפט פראגראם זענען די כינעזער-אמעריקאנער פלאנירונג קאונסיל, Agri-Business Child Development און LifeWorks – די אגענטורן וועלן עפענען דעם פראגע פראגראם אין דריי פארשידנארטיגע ניו יארק סטעיט ראיאנען, סיי אין שטאטישע און ארויס-פון-שטאט געגנטער. די אגענטורן וועלכע שטעלן צו סערוויסעס אין ניו יארק סיטי, ארענדזש און סאראטאגא קאונטיס, וועלן רעקרוטירן אנטוויקלונג פון און ברענגען קלאסן וועלכע וועלן נוצן די נייע מאטעריאלן שפעטער דעם הערבסט.

ספעציעלע שריט וועלן אונטערגענומען ווערן צו איינלאדענען אימיגראנט עלטערן און אזעלכע וועלכע גיבן זיך אפ מיט קינדער וועלכע האבן מעגליך א קינד מיט א דיסאביליטי צו אנטוויקלונגען, ביישטייערנדיג צו די באמיוונגען פון די ONA'ס אייגנארטיגע 'ראמירעז דזשון' אינציאטיוו. זייענדיג די ערשטע אזא סארט אינציאטיוו אינעם לאנד, בויט דאס די מעגליכקייטן פון די סטעיט צו שטיצן נייע אמעריקאנער מיט קלוגשאפט און אנטוויקלונג דיסאביליטיס (intellectual and developmental disabilities, I/DD) און זייערע פאמיליעס דורכן זיי פארבינדן מיט וויכטיגע הילפס-מיטלען, אינפארמאציע און סערוויסעס אין ניו יארק סטעיט.

דער בירגערליכע פירערשאפט פראגראם וועט זיין א מוסטער צו ווערן נאכגעמאכט איבערן גאנצן לאנד צו שטיצן אימיגראנטן'ס שטימע, בירגערליכע פירערשאפט און איינגלידערונג בשעת'ן בויען אויף אנדערע באמיוונגען פון די ONA צו פארשטערקערן בירגערליכע און קאמיוניטי קשרים אין נייע אמעריקאנע קאמיוניטיס.

די ניו יארק סטעיט אפיס פאר נייע אמעריקאנער, געגרונדעט אין 2012, איז דאס לאנד'ס ערשטע אימיגראנטן סערוויסעס אפיס צו געעפנט ווערן אונטער דעם געזעץ. די ONA העלפט ארויס אלע נייע אמעריקאנער מיטן צוקומען און זיך אן עצה צו גיבן מיט די ברייטע רייע פון אומזיסטע סערוויסעס און שטיצע דורך איר נעטווארק איבערן סטעיט פון קאמיוניטי-באזירטע פראוויידערס.

פאר סיי וועלכע אימיגראנט וואס נויטיגט זיך אין הילף, אדער זיך צו פארבינדן מיט די ONA פראגראמען, רופט דער נייע אמעריקאנער האטליין אויף 1-800-566-7636 פון 9:00 am ביז 8:00 pm, מאנטאג ביז פרייטאג. אלע קאלס זענען קאנפידענציעל. הילף איז דא צו באקומען אין איבער 200 שפראכן.

פאר מער אינפארמאציע, באזוכט <https://dos.ny.gov/office-new-americans> אדער פאלאט די ONA אויף Twitter אויף @NYSNewAmericans אדער אויף Facebook אויף <https://www.facebook.com/NYSNewAmericans>

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418